

۲۸ گە لاویژ ھېمىي درىدەي رېژىمى ئىسلامىيە و

نېشانە يەكە بۇ ئىرادەي بەھىزى خۇراگرانەي خەلگى كوردستان

۲۸ گە لاویژ لە مېژووی خەباتى نەپساوہى خەلگى ئازادىخواز و تىكۆشەرى ئىران و كوردستاندا بە رۇژىكى رەش ناسراوہ، وەبېرھىنەورەوہى جىنايەت و رووداوگەلىكى تالە، ھەرودھا بە دەسپىكى بانگەشەي ئاشكرای سەركوتكارى و ھېرشى سىستىماتىك و ھەمەلايەنەي دەسەلاتدارانى سەررەژى ئىران بۇ سەر بزوتنەوہى ئازادىخوازىي و عەدالەت وىستىي خەلگى مەينەت دىتووى ئەم و لاتە دادەندرى.

پاش سەرکەوتنى راپەرىنى پېرشكۆي جەماوہرى لە رېبەندانى سالى ۱۳۵۷دا و رەوینەوہى سېبەرى رەشى دىكتاتورى پاشايەتى قۇناغىكى تازە لە ژيانى كۆمەلگاي ئىران و كوردستاندا دەستى پېكرد. درگاي ژيانىكى نوئى لە كۆمەلگايەكى كراوہ و سەربەستدا بەرەرووى خەلك كرايەوہ. ئەم خەلكە بۇ يەكجار و پاش زياتر لە نيو سەدە كەوتبوونە بەر درگانەي سەردەمىكى نوئى و دەرفەتى ھەلسوورانىكى سەربەستانەي سىياسى- كۆمەلايەتى و سازکردنى ژيانىكى شىاوى ئىنسانى و بە دوور لە ستەم و سېبەرى رەشى دىكتاتورى ھاتبوہ گۆر.

بەلام دەسەلاتدارانى ئىسلامى خەونىكى دىكەيان بۇ كۆمەلگاي ئىران دەبىنى و پىلاننىكى دىكەيان لەبن سەردا بوو. ئەوانە ھەر لە رۇژەكانى يەكەمى سەرکەوتنى راپەرىنى جەماوہرىدا جارى تەواوبونى شۆرش و ئەستاندەنەوہى چەك لە دەست جەماوہر و گەراندەنەوہى خەلك بۇ مالەكانى خۇيان دا. دەستيانبرد بۇ خۆتەيارکردن و سازکردنەوہى ھىزى چەكدارى سەركوتگەر. زمانى فىل و تەلەكە و ھەرەشە و زەبر نواندنىان خستە كار ھەتا بە ھەر جۆرىك كە بووہ بەرى قوولبوونەوہى راپەرىنى جەماوہرى بگرن و بەرەبەرە دەستكەوتەكانى شۆرشىش بخەنە ژىرپى و ھەر رۇژ زياتر لە چاوەروانىيەكانى خەلك بۇ باشتر بوونى گوزەران و چاكتربوونى فەزاي كۆمەلايەتى و سىياسى لە ناو كۆمەلگادا كەم بکەنەوہ.

لە درىژەي ئەم رەوتى كىشمەكىشە سىياسى و كۆمەلايەتییەدا ھەموو نېشانەكان دەريان خست كە خەلگى رەنجىدە و بېبەشكرای كوردستان، كە خەباتى دەيان سالەي دژواری دژ بە ستەمیان تىبەرانوہ نایانەوى مل بە داوى دژى شۆرشانەي دەسەلاتدارانى تازە بدەن. خوازىارى جۆرىكى دىكەي ژيانى سىياسى - كۆمەلايەتین كە لەگەل بۆچوونى كۆنەپەرستانەي دەسەلاتداراندا يەك ناگرىتەوہ. خوازىارى قوولکردنەوہ و درىژەدان بە شۆرش و چەسپاندن و بەرىنکردنەوہى دەستكەوتەكانى شۆرشن. خوازىارى نەمانى بنگەكانى سەركوت و زۆروژىن، خوازىارى دەسەلاتى راستەقىنەي جەماوہرى و پاراستنى ئازادىيە دموكراتىكەكانن. خوازىارى دوورخستەنەوہى دىن لە دەسەلاتى سىياسى و سەقامگىرکردنى كۆمەلگايەكى مەدەنى سەربەستن. نایانەوى جارىكى دىكە سېبەرى دىكتاتورى و زەبروزەنگ - ئەمجار بە بەرگ و سىمى ئايىنى و ئىسلامىيەو- بال بەسەر كوردستاندا بكىشیت. خوازىارى سېنەوہى ستمى نەتەوہىي و دامەزراندنى عەدالەتى كۆمەلايەتین و بە گشتى خوازىارى ئەوہن كە خۇيان چارەنووسى ژيانى سىياسى و كۆمەلايەتییان ديارى بگەن و چىتر رىگا نەدەن تووشى ھەلاواردن و سووكايەتى ببنەوہ و كوردستان ببیتە كۆمەلگايەكى وەدواخراوى مۆلدارا بە ھىزى چەكدار.

خەلگى كوردستان ھەر لەو ماوہ كەمەي كە دەستیان كەوتبوو وىراي ھەموو كۆسپەكان و سەرەپاي ھەموو كەموكۆرپەك كە ھەبووبى نېشانى دا كە دەتوانى بە پشت بەستەن بە ھىزى خۆي كۆمەلگايەكى ئىنسانى و ئازاد دابمەزىننى و بەرپوہى ببات. لەو ماوہ كورتەدا كوردستان ببوہ مەكۆي ئازادى و تواندرا نمونەيەكى سەرکەوتوانەي دەسەلاتى راستەقىنەي جەماوہرىي و ھەولدان بۇ چەسپاندنى دەسەلاتى شۆراكانى گەرەك و شارەكان و ھەلئاردنى ئازاد بەرپوہ بچى. كۆمەلە وەك ھىزىكى سىياسى و بە دەربەست نەخشىكى بەرچاوى لە بەدبەپننى تەواوى ئەو دەستكەوتانە و ھەولدان بۇ بەرىنکردنەوہى شۆرش و چەسپاندنى دەستكەوتەكانىدا گىرا و وەك سەنگەرىكى قايم لە دژى زۆروژىيەكانى دەسەلاتدارانى كۆنەپەرستدا وەستايەوہ.

هه‌موو ئەم داوا و چاوه‌پروانییە ئینسانی و عادلانەییە بە گەرووی دەسەلاتدارنی ئیسلامی تال بوون، بۆیان قوت نەدەچوو، نەیانده‌ویست بچنە ژێرباری ویست و داخواری ئەوتو، هەر بۆیە ریگای فیل و فەرەج و تەشقە لەیان گرتە، هێشتا مانگ و نیویک لە داتەپینی رژیمێ پاشایەتی تێنەپەریبوو کە کەوتنە بڕووبیانوو لە خەلکی کوردستان و نەرۆزی خوینتاوییان بۆ شاری سنە بە دیاری هینا و کەوتنە چاوسوورکردن و زبروزەنگ نیشانان و هەرەشە کردن لە خەلکی شۆرشگیر و خەباتکاری کوردستان و هەر رۆژەیی لە جیگایەک و لە هەر شوێنێی بە بیانویە کەوێ ناورێ دوژمنکارانەیان هەڵدەگیرساند، هەتا چۆک بە ئیرادەیی یە کەوتنە خەلکی مافخواری کوردستاندا بهێنن.

دریژەیی ئەم رەوتە سەری لە ۲۸ی گەلاویژی سالی ۱۳۵۸ دەرھینا کە خومەینی وەک ریبەر و سەرۆکی حکومەتی ئیسلامی هه‌موو زمانی فرتوفیل و تەلە کەبازی خستە ئەو لایەو و راشکاوانە و بە ئاشکرا بیچمی دژی ئینسانی حکومەتە کەیی دەرخت و فتوای جیهاد لە دژی خەلکی کوردستانی راگەیاندا. داوای لە هه‌موو هیژە چە کادارەکانی زەمینی، هەوایی و دەریایی و سپای پاسداران و سەرجمەیی بە کرێگیراوان کرد « لە ماوەی ۴۸ ساعەتدا سەری فیتنە لە کوردستان پان کەنەو و دەسەلاتی ئیسلامی لە کوردستاندا بچەسپینن ». جەنابی بەنی سەدری سەرکۆماریش فەرمانی بە ئەرتەش دا کە « تا کۆتایی هینان بە غائیلەیی کوردستان بەنی پۆتینەکانیان نە کەنەو ». ئەمانە بە درۆ بڵاویان کردووە کە کمونیستەکان لە مزگەوتی جامیعەیی سنە ژن و مندالی موسلمانەکانیان بە بارمتە گرتووە و ئەمەیان کردە پاساوی فتوا ئیسلامییە کەیان و پەلامارە دژی ئینسانییەکانیان. بەمجۆرە لە هه‌موو لایە کەوێ کوردستان کەوتە بەر شالۆی درندانەیی هیژە چە کادارەکانی حکومەتی ئیسلامی و بە ئاگروئاسن کەوتنە جەستەیی خەلکی خەباتکاری کوردستان. لە هه‌موو شارەکان ئیعدامی بە کۆمەڵ وەرێخرا و کۆشتو کۆشتاری خەلکی بیتاوان دەستپیکرد. ئەم پەلامار و زۆروویژییانە بوون بە هەوینی خۆراگری و بەر بەرە کانییەکی شۆرشگیرانە لە کوردستان کە هەتا ئەمڕۆ دریژەیی هەییە.

زنجیرەیی ئەم شالۆی دژی ئینسانییانە کە سی سالیە دریژەیی هەییە و لە فتواکەیی خومەینییەو بە بەردەوامی بەرپۆیە دەچیت خەساریکی مەزنی بە بزوتنەوێ ئازادخواری گەیاندوو و کۆسپ و تەگەرەیی گەرەیی خستووتە سەر رەورەوێ رەوتی گەشە و پیشکەوتنی کۆمەلایەتی؛ بە هەزاران ئینسانی فیداکار و تیکۆشەری ئەم ولاتە خوینیان رژاوە، بە دەیان هەزار ئینسان کەوتنەتە بەر زەبری لیدان و گیران و بە شیکیی زۆریش پەریو و پەرتەوازەیی هەندەران کران، بەلام قەت رەورەوێ خۆراگری و دریژەدانی خەبات لە دژی مله‌وپی و زۆرداری لە وەستان نە کەوتوو و قەت دامودەزگاکانی حکومەتی ئیسلامی ئەو جۆرە ئیدعیان دەکرد نەیان توانی کۆمەلگای ئیران بکەن « دورگەیی ئارام » بۆ بەرەو پیش بردنی ئامانجی تالانکارانە و بەدیھینانی ئاواتی دژی ئینسانیان.

دەسەلاتی رەشی حکومەتی ئیسلامی لەم ماوەییەدا سەرەرای هه‌موو درندەیی و جینایەتیکی بێ وینە کە لییان وەشاووتەو، سەرەرای ژیانیکی تال و سەخت و دژوار کە بۆ کۆمەلانی خەلکی بیدەرەتان و گەلانی مافخواری ئیرانین سازکردوو، هەرگیز نەیان توانیووە بۆ ساتیکیش سەری ئاسودەیی و ئەرخەییان بکەنە ژێر سەریان و هەرگیز بۆ ساتیکیش مۆتەکەیی روخانی دەسەلاتە نگریسە کەیان لە بەر چا و ون نەبوو.

ئێستا زیاتر لە سی سالیە ئەم رەوتی خەبات و بەر بەرە کانییە لە دژی دەسەلاتی درندانەیی حکومەتی ئیسلامی لە ئارادایە. هێشتا مۆلەتە ۴۸ سەعاتییە کەیی خومەینی بۆ (پانکردنەوێ سەری بزوتنەوێ شۆرشگیرانە و شکاندنی موقامەتی خەلکی کورد تەواو نەبوو و ئیستاش پاشی سی سالی ئەو ئاواتەیان بۆ نەهاتووتە دی. خەلکی کوردستان لە دریژەیی ئەم خەبات و بەر بەرە کانییەدا گەلیک رۆژگاری سەخت و تالیان تێپەرانوو، سەرەرای هه‌موو ئەم دژوارییانە ئیستا چاوکراوتر لە پیشوو ئالای ئەم خەباتە ئینسانی و عادلانەییە لە دژی سەپینەوێ سەتم و نابەرەبری و هەلاوردنی چەند قات، لە دژی زۆرداری نەتەوایی و لە پینا و ئاشتی و ژیانیکی شەرافەتمەندانەیی بێ چەوساندنەو دەشە کینیتەو. ئەم خەلکە نە کە هەنگاویک بەرەو دواوە نەچوو، بەلکۆو خاراوتر و بە ئەزموونتر لە هه‌موو مەیدانەکانی خەباتدا جزوری هەییە و بە کەلک وەرگرتن لە هه‌موو دەر فەتەکان و لە هه‌موو توانا و وزەرفییەتەکان بۆ دریژەدان بە خەباتی عادلانە و بۆ گەیشتن بە عدالەت و سەپینەوێ سەتم و نابەرەبری تێدەکۆشی.

ئىستا حكومەتى ئىسلامى زياتر لە ھەر كاتىك كەوتۈتە بەر رق وتورەيى كۆمەلانى رەنجىتوى ئىران و كوردستان. سەرانسەرى ئىران بۆتە شانۆى نارەزايەتى دەربېن دژ بە حكومەتى ئىسلامى، ئىستا شورەرى پۇلانى موقاومەتى جەماوهرى سەرتاپاي حكومەتى ئىسلامى خستۆتە بەر لىكبلابون.

ئىمە دلىيان كە ھەموو دامودەزگاكانى رژىم لەبەردەم راپەرىنى پىشكۆى جەماوهرىدا چۆكدائەدەن و گەرەترىن سەركەوتنى مېژوويى بۆ بزوتتەوھى ئازادىخوۋانى لەئىران و كوردستان تۆمار دەكرى. ئەمە ئەزمونى بى ئەملاولاي مېژووه و چارەنووسى نەگۆرى ھەموو دەسەلاتىكى زۆردار و جيانەتكارە و كۆمارى ئىسلامىش بە ھەموو فىل و تەلەكەكانىيەو، بە ھەموو درندەيى و جىنايەتەكانىيەو ناتوانى خۆ لەو چارەنوسە لا بدا. ئىمە داوا لە خەلكى خۇراگرى كوردستان دەكەين كە ۲۸ى گەلاويژى ئەمسال واتە سىھەمىن سالىدى ھىرشى كۆمارى ئىسلامى بۆ سەر كوردستان بكەن بە رۆژى يەكەتى و يەكگرتووييان و رىزى خەباتكارانەيان بەرانبەر بە كۆمارى ئىسلامى پتەوتر بكنەوھ.

رەوتى سوسىيالىستى كۆمەلە (فراكسىون)

۲۸ى گەلاويژى ۱۳۸۸

بەرابەر بە ۱۸ى ئاگوستى ۲۰۰۹